

(ബി) ഉത്തേജക പാക്കേജുകൾ ലക്ഷ്യം നേടാൻ കഴിയാതിരിക്കുന്നത് മൂംബൈ ചെന്നൈ എന്നീ നഗരങ്ങളിലെ ടയർ ലോബികളുടെ ഇടപെടലുകൾ കൊണ്ടാണെന്ന് ശ്രദ്ധയിൽപ്പെട്ടിട്ടുണ്ടോ;

(സി) ടയർ ലോബികളുടെ ഇടപെടലുകളെ മറികടക്കുന്നതിനായി എന്തൊക്കെ നടപടികൾ സ്വീകരിച്ചുവെന്ന് വ്യക്തമാക്കാമോ?

ഉത്തരം

(എ) റബ്ബർ പ്രൊഡക്ഷൻ ഇൻസെന്റീവ് പദ്ധതി പ്രകാരം 17-2-2016 വരെ 472472 സെയിൽസ് ബില്ലുകളിലായി 118.50 കോടി രൂപ സബ്സിഡിയിനത്തിൽ റബ്ബർ കർഷകർക്ക് ലഭ്യമാക്കിയിട്ടുണ്ട്.

(ബി) ശ്രദ്ധയിൽപ്പെട്ടിട്ടില്ല.

(സി) ടയർ ലോബികളുടെ ഇടപെടലുകൾ ഉണ്ടായതായി ശ്രദ്ധയിൽപ്പെട്ടിട്ടില്ലാത്തതിനാൽ ഇക്കാര്യത്തിൽ നടപടികൾക്ക് പ്രസക്തിയില്ല.

ജില്ലാ ഇൻഫർമേഷൻ ഓഫീസുകളിൽ ധനകാര്യ വിഭാഗത്തിന്റെ പരിശോധന

41 (3141) ശ്രീ. പി. ഉബൈദുള്ള : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ധനകാര്യ പരിശോധനാ വിഭാഗം ഏതെങ്കിലും ജില്ലാ ഇൻഫർമേഷൻ ഓഫീസുകളിൽ പരിശോധന നടത്തിയിട്ടുണ്ടോ; എങ്കിൽ അത് ഏതെല്ലാം ജില്ലകളിലെന്ന് വ്യക്തമാക്കാമോ;

(ബി) പരിശോധന നടന്ന ഓഫീസുകളിൽ സാമ്പത്തിക ക്രമക്കേടുകൾ റിപ്പോർട്ട് ചെയ്തിട്ടുണ്ടോ; എങ്കിൽ ക്രമക്കേട് നടത്തിയ ഉദ്യോഗസ്ഥർക്കെതിരെ എന്തെങ്കിലും ശിക്ഷാ നടപടികൾ ശിപാർശ ചെയ്തിട്ടുണ്ടോ;

(സി) പ്രസ്തുത ശിപാർശയുടെ അടിസ്ഥാനത്തിൽ ഉദ്യോഗസ്ഥർക്കെതിരെ ശിക്ഷാ നടപടികൾ സ്വീകരിച്ചിട്ടുണ്ടോ;

(ഡി) പ്രസ്തുത ഓഫീസുകളിൽ ടെണ്ടർ നടപടിക്രമങ്ങൾ പാലിക്കാതെ പ്രവൃത്തികൾ ചെയ്തത് റിപ്പോർട്ട് ചെയ്തിട്ടുണ്ടോ; എല്ലാ ജില്ലാ ഇൻഫർമേഷൻ ഓഫീസുകളിലും ധനകാര്യ പരിശോധനാ വിഭാഗം പരിശോധന നടത്താൻ നടപടി സ്വീകരിക്കുമോയെന്ന് വ്യക്തമാക്കാമോ?

ഉത്തരം

(എ) ഉണ്ട്. മലപ്പുറം, വയനാട്, കാസർഗോഡ് ജില്ലകളിലാണ് പരിശോധന നടത്തിയത്.

(ബി) ഉണ്ട്. നടപടിക്രമങ്ങൾ പാലിക്കാതെ അച്ചടി ജോലികൾ ഒരു ഏജൻസിക്ക് നൽകിയത്, വർക്ക് ഓർഡർ കൊടുത്ത എണ്ണത്തിൽനിന്നും കുറവായി അച്ചടിച്ചത്, കണക്കിൽപ്പെടാത്ത പണം ഓഫീസിൽ സൂക്ഷിച്ചത് എന്നീ ക്രമക്കേടുകളാണ് മലപ്പുറം ജില്ലയെ സംബന്ധിച്ച് റിപ്പോർട്ട് ചെയ്തിട്ടുള്ളത്. വയനാട്, കാസർഗോഡ് ജില്ലകളിൽ നടത്തിയ പരിശോധന പൂർത്തിയായിട്ടില്ല.

(സി) റിപ്പോർട്ട് തയ്യാറാക്കി വരുന്നതേയുള്ളൂ. റിപ്പോർട്ടിന്റെ അംഗീകാരത്തിന് വിധേയമായി മാത്രമേ ഉദ്യോഗസ്ഥർക്കെതിരെ ശിക്ഷാ നടപടികൾ സ്വീകരിക്കുവാൻ കഴിയുകയുള്ളൂ.

(ഡി) മലപ്പുറം ജില്ലാ ഇൻഫർമേഷൻ ഓഫീസിനെ സംബന്ധിക്കുന്ന റിപ്പോർട്ടിൽ ടെണ്ടർ നടപടിക്രമങ്ങൾ പാലിക്കാതെ പ്രവൃത്തികൾ ചെയ്ത് സംബന്ധിച്ച ക്രമക്കേടുകൾ റിപ്പോർട്ട് ചെയ്തിട്ടുണ്ട്. ജില്ലാ ഇൻഫർമേഷൻ ഓഫീസുകളിൽ പരിശോധന നടത്തുവാൻ ധനകാര്യ പരിശോധനാ വിഭാഗത്തിൽനിന്നും നടപടികൾ സ്വീകരിക്കുന്ന കാര്യം പരിഗണിക്കുന്നതാണ്.

ബഡ്ജറ്റിലെ വൻകിട പ്രോജക്ടുകൾക്കുള്ള വിഹിതം

42 (3142) ഡോ. ടി. എം. തോമസ് ഐസക്: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) 2015-16 ബഡ്ജറ്റ് പ്രസംഗത്തിൽ പ്രഖ്യാപിക്കപ്പെട്ട വൻകിട പ്രോജക്ടുകൾക്കായി മാറ്റിവച്ചിരുന്ന 2000 കോടി രൂപയിൽ എത്ര തുക നാളിതുവരെ ചെലവഴിച്ചു;

(ബി) ഏതെല്ലാം പ്രോജക്ടുകൾക്കാണ് തുക നീക്കിവച്ചിരുന്നത്; അതിൽ ഏതിനെല്ലാം തുക ചെലവഴിച്ചു;

(സി) അടിസ്ഥാന സൗകര്യ വികസനത്തിനായി രൂപീകരിച്ച ബോർഡുവഴി 2015-16 സാമ്പത്തിക വർഷത്തിൽ എത്ര തുക സ്വരൂപിക്കാൻ കഴിഞ്ഞിട്ടുണ്ട്; ഇല്ലെങ്കിൽ സർക്കാർ പ്രഖ്യാപിച്ച വൻകിട പദ്ധതികൾക്ക് തുക കണ്ടെത്താൻ മറ്റ് മാർഗ്ഗം സ്വീകരിക്കുമോ?